

पुनर्विनियोजन/प्रत्यार्पित रकमांना
अर्थसंकलपीय आठ अंकी संगणक
संकेतांक क्रमांक देणेबाबत.

महाराष्ट्र शासन
वित्त विभाग परिपत्रक क्रमांक पुप्र १०.०२/प्र.क्र.७६/अर्थसंकल्प-२
मंत्रालय, मुंबई ४०० ०३२.
दिनांक : १ ऑक्टोबर.२००२.


परिपत्रक

महाराष्ट्र अर्थसंकल्प नियमपुस्तिका खंड १ परिच्छेद १६२ अनुसार, परिच्छेद १६३ व १६४ च्या अधीन राहून विनियोजन अधिनियमातील एकाच अनुदानाखालील एका प्रधान, गौण किंवा दुय्यम शिर्षातून अशाच शिर्षाकडे पुनर्विनियोजन करता येते. तसेच परिच्छेद १७३ मध्ये बचतीच्या रकमा तात्काळ परत करण्याबाबत देखील स्पष्ट करण्यात आले आहे.

२. सदर बाब लक्षात घेऊन महालेखापालानी असे स्पष्ट केले आहे की, महालेखापाल कार्यालयाकडे दरवर्षी पुनर्विनियोजन/प्रत्यार्पित रकमांचे आदेश विनियोजन लेख्यात अंतर्भूत करण्यासाठी प्राप्त होत असतात. तथापि काही आदेशात अर्थसंकल्पीय आठ अंकी संगणक संकेतांक क्रमांक दिलेले नसल्याचे आढळून आले असल्याचे नमूद केले आहे. विनियोजन लेखा अहवाल व वित्तीय लेखा अहवालांचे सन २००१-२००२ पासून पूर्ण संगणकीकरण करण्यात आले आहे. म्हणून पुनर्विनियोजन/प्रत्यार्पित रकमांच्या आदेशाना अर्थसंकल्पीय आठ अंकी संगणक संकेतांक क्रमांक यापुढे देण्यासंदर्भात आदेश निर्गमित करण्याची विनंती वरीष्ठ लेखा अधिका-यांनी केली असून ज्यामुळे विनियोजन लेख्यात पुनर्विनियोजन/प्रत्यार्पित रकमा अचूक दाखविणे त्या कार्यासनास सूकर होईल.

३. सर्व प्रशासकीय विभागांना विनंती करण्यात येते की, विभागांनी सदर परिपत्रक निर्गमित केलेल्या दिनांकापासून परिपत्रकातील सूचनांचा काटेकोरपणे अवलंब करावा.

महाराष्ट्राचे राज्यपाल यांच्या आदेशानुसार व नावाने,



(सु.सा.गायकवाड)
शासनाचे सह सचिव, वित्त विभाग

(कृ.मा.प.)